

مطبوعات

ازالة النفاق عن خلافة الخلفاء | تالیف حضرت شاہ ولی اللہ محدث دہلوی رحمۃ اللہ علیہ ترجمہ از مولانا

اشتیاق احمد صاحب دیوبند - ناشر: قدیمی کتب خانہ، آرام باغ، کراچی - بڑے سائز کے ۴۰ صفحات سے زیادہ ضخامت، نولصبورت مجلد، قیمت صرف ۶۰ روپے۔

شاہ صاحب رحمۃ اللہ علیہ کی مشہور کتاب کا یہ صرف چوتھا حصہ ہے۔ پہلے تین حصے شائع ہو چکے ہیں۔ صحابہ کرام خصوصاً خلفائے راشدہ رضوان اللہ علیہم اجمعین کے متعلق بعض اطراف سے جو حملے ہوتے رہے ہیں۔ یہ کتاب ان کے جواب میں مرتب ہوئی، مگر اندازہ منقہ نہیں ثابت ہے یعنی خلفائے راشدین میں سے ایک ایک کے مراتب و مناقب اور فضائل و شمائل کی احادیث سے وضاحت ہونے کے ساتھ ساتھ خلافت راشدہ کی تاریخ بڑے مؤثر انداز میں بیان ہوئی ہے۔ بلکہ عننا سیرت نبوی (علیہ الصلوٰۃ والسلام) کے کئی پہلو بھی روشن ہو جاتے ہیں۔

یہ کتاب دینی حلقوں کے لیے تو ناگزیر ہے ہی، مناسب ہو کہ اسلام سے کچھ بھی تعلق رکھنے والے نوجوان اسے ضرور پڑھیں۔

سفر نامہ ہند | تالیف: مولانا محمد یوسف قریشی - ناشر: مؤثر المؤلفین، جامعہ اشرفیہ پشاور۔

دوسو سے زائد صفحات - قیمت: ۱۵ روپے

دیوبند مشہور دینی درس گاہ اور ایک فکری مرکز کی حیثیت سے معروف ہے۔ اس کے صد سالہ جشن کو منانے وقت بیرون ہند سے کئی شرکاء پہنچے، ان میں پاکستان سے جانے والا وفد بھی شامل تھا۔ اسی وفد کی یہ روئیداد سفر ہے۔ دیوبند کے علاوہ، سہارنپور، میرٹھ، دہلی، گنگوہ اور آگرہ وغیرہ بھی منازلی مقیمیں۔ کتاب میں موسسین دیوبند و اکابر دیوبند کا تذکرہ مختلف مقامات

کی دینی شخصیتوں کا بیان ہے، اور کچھ منفرد مشاہدات بھی شامل ہیں۔

ص ۱۸ پر بستی دیوبند کی موجودگی حضرت سلیمان علیہ السلام کے عہد سے بتائی گئی ہے، لیکن تاریخی حوالے کا ذکر نہیں۔ ص ۸۱ پر دارالعلوم دیوبند کے اصول ہشت گانہ درج ہیں جو بڑی اہمیت رکھتے ہیں۔ ص ۸۳ تا ۸۶ پر دارالعلوم کی صد سالہ خدمات کے جو اعداد و شمار دیئے گئے ہیں، بڑے مفید ہیں۔ مثلاً اس سرچشمہ سے فیض یاب ہو کر ۵۳۶ مشائخ طریقت، ۱۱۶۳ مصنفین، ۱۵۳۰ مناظر، ۲۲۸۸ خطیب و مبلغ، ۵۸۸۸ مدرسین، ۱۸۸۳ مفتی، ۶۸۳ صحافی، ۲۸۸ طبیب، ۴۸۸ فارغین، شعبہ صنعت و حرفت پیدا ہوئے جو کاروبار کے ساتھ ساتھ دینی خدمات انجام دیتے ہیں۔ کتب خانے میں کتابوں کی تعداد ۱۰۹۴۰۲ ہے۔ شعبہ افتاء سے ۳۳۹۳۵۶ فتوے جاری ہوئے۔ کل آمدنی ۱۰۸۳۱۵۶۶ روپے اور کل خرچ ۱۰۸۲۶۹۴۶ روپے ہوا۔

دلچسپ چیزوں میں سے سہانپور کے ایک ایسے باغ کا ذکر ہے جس کے درختوں اور پودوں کے نیچے اور اردگرد آگ جلائی جاتی ہے تو وہ شاداب رہتے ہیں، درخت ختم۔ گنگوہ میں ایک عجوبہ ایک جعلی پیر کا وجود تھا۔ اور باتیں تو چھوڑیئے۔ وہ کہنے لگا کہ اللہ تعالیٰ نے دنیا کے مختلف علاقوں پر بعض بزرگوں کو مقرر کر رکھا ہے، جیسے بیت المقدس کا اختیار چند ہزار ابدال اور قطبوں کے حوالے ہے۔ مؤلف نے سوال کیا کہ اسرائیلیوں نے جب بیت المقدس پر چڑھائی کی تو کیا ابدال اور قطب رہنے چھٹی پرتھے۔ بس اسی پر ملاقات ختم کر کے یہ حضرات لوٹ آئے۔

ہندوستان حکام کی سادگی کا حال ص ۱۵۴ پر یوں لکھا ہے کہ "وزارت خارجہ کے ایک بہت بڑے دفتر میں داخل ہوئے تو ہمارے تعجب کی انتہا نہ رہی کہ اس کا دفتر اتنا سادہ اور مختصر کہ ہمارے پاکستان میں کسی افسر کے پی اے کا بھی نہ ہوگا۔"

ص ۸۹ پر یہ دستور ہے: "ان مسلمانوں کو شکایت یہ ہے کہ پاکستان سے مسلمان عورتیں سیاہت کے لیے ہندوستان آتی ہیں۔ ان میں سے بہت سی عورتیں نیم برہمنہ عریاں لباس میں ہوتی ہیں۔ وہ ہندوستان کے بازاروں میں انتہائی بے حیائی کے ساتھ پھرتی ہیں....." پھر وہاں کے

مسلمانوں کو خوش تبصرے سننے پڑتے ہیں اور ان کی گردنیں شرم سے جھک جاتی ہیں۔ گو کتاب میں جشن دیوبند کی چند تقاریر کے خلاصے اور مولانا ابوالحسن ندوی کی پوری تقریر شامل ہے، مگر اس جشن کے موقع پر حالات و واقعات کے انتہائی نامور شگوار مدوجز رکاسرے سے کوئی ذکر ہی نہیں۔ اندرا گاندھی کی شانِ آمد و شرکت کا ذکر نہیں اسلہ مدنی صاحب کے کمالات کا بیان نہیں، اس لحاظ سے تذکرہ نامکمل ہے۔ کتابت کی اغلاط بھی ہیں۔ مثلاً ”جمع غفیر“ بجائے ”جم غفیر“ (ص ۱۴)، ”یہ قابل دیدنی“ محضاً بجائے ”دیدنی تھا“ یا ”قابل دید“ محضاً (ص ۱۴) یا ”لکڑ“ بجائے ”لکڑی“ (ص ۹۹) یا ”اوڑنا بچھونا“ بجائے ”اوڑھنا بچھونا“ (ص ۱۱۵) مجموعی طور پر یہ کتاب دینی اور تاریخی معلومات مہیا کرنے کے لحاظ سے قابل قدر ہے۔ (محذرت: کتابت میں بہت ہیں اور اظہار رائے کے لیے جگہ کم نکل سکی)

(بقیہ مصالح مرسلہ بحیثیت ماخذ فقہ اسلامی)

کے لافانی اور لازوال ہونے کی سب سے بڑی وجہ یہ ہے کہ اس میں قیاس و اجتہاد و مصلحہ کو بنیادی اصولوں کے شانہ بشانہ لکھا گیا ہے، ان اصولوں کے ذریعے شریعت ہمیشہ تر تازہ ہوتی رہتی ہے اور ان میں عوام کے ان مفادات کو ملحوظ خاطر رکھا جاتا ہے، جو زمانوں اور قوموں کے اختلاف کے ساتھ ساتھ بدلتے رہتے ہیں۔ یہی وجہ ہے کہ اسلامی شریعت نے جزئیات اور انفرادی معاملات و واقعات کی طرف بہت کم توجہ دی ہے کیونکہ ان کے لیے اس نے اجتہاد کا دروازہ کھول رکھا ہے اور مجتہدین کو یہ اختیار دیا ہے کہ وہ شرعی اصولوں اور عوامی بھلائی کے مسائل عدل و انصاف کے اصول پر منطبق کر کے فیصلہ کریں۔ اسی نکتہ میں اس کے زندہ جاوید ہونے کا ہا ز پو شیدہ ہے کہ جوں جوں زمانہ گزرتا جاتا ہے اور اقوام ترقی کرتی جاتی ہیں اسی قدر زمانے کے ساتھ ساتھ اور اقوام کے دولش بدوش اسلامی شریعت بھی رواں دواں ہوتی رہی ہے۔